



سوال

(20) کیا جنتی جنت میں ہمیشہ رہے گا؟

جواب

السلام علیکم ورحمۃ اللہ وبرکاتہ

کیا جنتی جنت میں ہمیشہ رہے گا۔ جب تک خدا کی خدائی رہے گی یا آخر میں کبھی چل کر معدوم ہو جائے گا۔ زید کہتا ہے کہ خدا کی خدائی جب تک رہے گی۔ تب تک جنتی جنت میں رہنا غیر ممکن ہے۔ جب کہ پارہ عم میں سورہ لم یکن الذین میں مذکور ہے کہ کافر اور مشرک ہمیشہ جہنم میں رہیں گے۔ اور آپ نے 16 جولائی 1943ء سہ کے پرچہ میں فتویٰ پر جواب لکھا ہے۔ کہ ایک وقت ایسا آنے گا۔ کہ جہنم خالی ہو جائے گی جب کہ خالدین فیھا۔ ہے۔ ایسا ہی جنت بھی شاید ایک دن خالی ہو جائے گی۔ چونکہ جنت کے بارے میں کیا جہنم بھی اٹھادی جائے گی۔ خالدین فیھا۔ آیت ہے قرآن و حدیث صحیح سے جواب دیں۔ اللہ اجر عظیم دے گا۔ ان شاء اللہ

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

جنت اور جہنم میں فرق ہے۔ یہ فرق دراصل قرآن مجید کی آیتوں میں صاف ملتا ہے۔ جہنمیوں کی بابت ارشاد ہے، - خلدین فیہا ما دامت السموات والأرض إلا ما شاء ربک إن ربک فعال لما یرید ۱۰۷ جنتیوں کی بابت آیا ہے۔ وَأَنَا الَّذِینَ سُعِدُوا فِی الْجَنَّةِ خَلدِینَ فِیہا ما دامت السموات والأرض إلا ما شاء ربک عطاءً غیر مجزؤ ۱۰۸

(سورہ ہود) پہلی آیت سے بعض علماء نے سمجھا ہے کہ جہنم کا عذاب ختم ہو جائے گا۔ صحابہ کرام رضوان اللہ عنہم اجمعین میں سے اس کے قائل حضرت عبداللہ بن مسعود رضی اللہ تعالیٰ عنہ ہیں۔ اور متاخرین علماء میں امام ابن تیمیہ۔ ابن قیم اور ان کے اتباع ہیں۔ دوسری آیت میں جہنمیوں کے غیر مجزؤ کا لفظ آیا ہے۔ یعنی جنتیوں کی عطا غیر منقطع (دائمی) ہوگی۔ اس لئے جنت اور دوزخ میں فرق ہے۔

تتقید از حضرت علامہ نواب صدیق حسن خان صاحب

اللہ تعالیٰ نے فرمایا۔ **أُولَئِكَ أَصْحَابُ النَّارِ هُمْ فِيهَا خَالِدُونَ** آیت قرآن میں بہت جگہ آئی ہے۔ اور فرمایا **وَمَا نَحْمُ بِبَخْرِهِمْ مِنْ النَّارِ ۱۶۷** اور حدیث ابن عمر رضی اللہ تعالیٰ عنہ میں فرمایا ہے کہ جب اہل جنت جنت میں اور اہل نار نار میں داخل ہو جائیں گے تو ایک موذن ان کے درمیان آذان دے گا۔ کہ یا اہل الجنة لا موت ویا اہل النار لا موت کل خالد فیہا بوفیہ رواہ الشیخان اور حدیث ابوسعید خدری رضی اللہ تعالیٰ عنہ میں ذکر موت کے ذبح کرنے کا درمیان جنت اور نار کے آیا ہے۔ پھر یہ کہہ یا جائے گا۔ یا اہل الجنة خلود ولا موت ویا اہل النار خلود ولا موت اس باب میں کئی حدیثیں نزدیک ترمذی و حاکم اور ابن ماجہ کے آئی ہیں۔ اور صحت کو پہنچی ہیں۔ غرض یہ کہ قرآن و حدیث دونوں کی دلیل سے خود اہل دارین کا ابد الابد تک بخوبی ثابت ہے۔ اور اہل سنت جماعت نے اس پر اجماع اور اتفاق کیا ہے۔ کہ نہ عذاب کفار کا منقطع ہوگا اور نہ اہل جنت کا انقطاع ہوگا ہاں جہمیہ فناء جنت و نار کے قائل ہیں

اور اس مسئلے میں سات قول ہیں۔ جن کا ذکر اصل رسالے میں موجود ہے۔ (جو عربی ہے اور جس کا نام یقیناً اولی الاعتبار مدار النار واصحاب النار ہے۔) لیکن بعض صحابہ رضوان اللہ عنہم اجمعین اور تابعین نے یہ کہا ہے کہ یہ جنت غیر منقطع ہے۔ اور نار ایک دن فانی ہو کر عذاب نار کا ذائل ہو جائے گا۔ شیخ الاسلام ابن تیمیہ اور ان کے شاگرد امام ابن القیم بھی اسی طرف مائل ہیں۔ مگر یہ قول ان کا شاذ و فاذا ہے۔ ہم ان سے اس مسئلے میں موافقت نہیں کرتے ہیں۔ ابن قیم نے کچھ اور پر میں وجہ سے اس مسئلے کو راجع کہا ہے۔ یہ لوگ اگرچہ اسلام میں کبر آئمہ ہیں لیکن حق اکبر تر ہے یہ قول ظاہر کتاب و سنت کے خلاف ہے۔ کوئی حاجت صرف نصوص ظاہرہ کی ان کے ظواہر الفاظ و اصوات معنی ہے۔ اس جگہ نہیں ہے۔ شیخ حنبلی نے اس باب میں ایک رسالہ لکھا ہے۔ اور اس باب میں ایک رسالہ سید محمد بن اسماعیل اور قاضی محمد بن علی شوکانی کا بھی ہے۔ حاصل ان رسائل کا یہ ہے کہ جنت اور نار باقی رہیں گے۔ اور اہل جنت اور نار ہمیشہ اس میں خالد و مخلود ہوں گے۔ کسی کو فنا نہ ہوگی، یہی حق ہے اور کتاب و سنت و اجماع ائمہ امت بھی اسی پر دلیل ہے۔ قرطبی نے کہا کہ علماء اہل سنت کا اس پر اجماع ہے۔ کہ اہل نار مخلد ہوں گے۔ کبھی اس سے باہر نہ نکلیں گے۔ جیسے فرعون۔ ہامان۔ قارون۔ اور ہر کافر متکبر کے لئے نار جہنم متعین ہے۔ یہ اس آگ میں مرے گا نہ جنیں گے اللہ نے ان سے وعدہ عذاب الیم کا کیا ہے۔ **كُلَّمَا نُفِخَتْ بِلُفُوذِهِمْ بَدَّلْنَا غَيْرَ لَهَا وَعَدَدُ عَذَابِهَا نَدْوَىٰ** ۵۶۔ نیز اہل سنت کا اس پر اجماع ہے۔ کہ نار میں کوئی مومن باقی نہیں رہے گا۔ خود واسطے کافر جاد کے ہے۔ اس جگہ بعض علماء سے لغزش ہو گئی ہے۔ انہوں نے کہا ہے کہ ایک دن ہر کافر مبطل شیطان بھی آگ سے خارج ہو کر جنت میں جائے گا۔ اور یہ بات عقلاً جائز ہے کہ صفت غضب کی منقطع ہو جائے۔ سو جواب اس کا یہ ہے کہ عقلاً یہ بھی جائز ہے۔ کہ صفت رحمت کی منقطع ہو جائے اور اس سے یہ لازم آتا ہے۔ کہ انبیاء و اولیاء و معاذ اللہ معذب فی النار ہوں۔ (نعوذ باللہ من ذلک) اور یہ عقیدہ فاسد مردود ہے۔ اس لئے کہ جو اللہ سب سچوں کا سچا ہے۔ اور اس کا وعدہ سب سے زیادہ پکا ہے۔ اس نے اہل جنت کے حق میں یوں فرمایا ہے۔ **عَطَاءٌ غَيْرَ مَجْزُوذٍ ۱۰۸** اور فرمایا۔ **لَمْ أَجْزِ غَيْرِ مَنْوِنٍ ۸**

یعنی غیر مقطوع اور فرمایا ہے۔ **لَمْ يَمُنْ فِيهَا نَيْمٌ مُّقِيمٌ ۲۱** خالدٌ يَفِيضُ أَبَدًا اور کفار کے حق میں کہا ہے کہ۔ **وَلَا يَدْخُلُونَ الْجَنَّةَ حَتَّىٰ يَلِجَ الْجَمَلُ فِي سَمِّ الْخِيَاطِ** وَكَذَلِكَ نُجَذِّبُ الْفَاسِقِينَ ۴۰۔ اور فرمایا ہے۔ **فَالْيَوْمَ لَا يُخْرَجُونَ مِنْهَا وَلَا يَمُوتُونَ ۳۵**

اور یہ واضح ہیں۔ عقول کو بھی اس جگہ کوئی دخل نہیں ہے، اس اعتقاد کی جڑ تو پہلے ہی اجماع نقول سے کٹ گئی ہے۔ **وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِن نُّورٍ ۴۰** انتہی۔ میں کہتا ہوں کہ شاید مراد قرطبی کی اس جگہ امثال شیخ ابن عربی ہیں۔ اس لئے کہ ان کے اتباع اسی طرف گئے ہیں۔ غالباً ان حضرات کی نظر میں جانب رحمت و سبق کرم کی راجح ٹھری ہے۔

بخاری میں ہے۔ سبقت رحمتی علی غضبی یا بنیاد اس قول کی اس بات پر ہے۔ وعید میں خلفت جائز ہے۔ اور وعدہ میں ناجائز لیکن اس میں شک نہیں کہ ظاہر نظم قرآنی اور واضح نص اس مخلود اہل دارین پر جنت و نار میں دلیل ہے۔ اور یہی حق ہے۔ مطابق اولہ شرعیہ مجمع علیہا کے بلکہ خود شیخ الاسلام ابن تیمیہ نے ایک سوال کے جواب میں یہ لکھا ہے۔ "بالجملة جنت و نار لوح و قلم و عرش و کرسی۔ حور و قصور کو بوقت نفع صور کے فنا نہ ہوگی۔ اس لئے کہ یہ واسطے بقا کے پیدا کئے گئے ہیں۔ یہ تو ابد الابد تک بلا انقطاع معہ موالی خود باقی و خالد رہیں گے۔ (فقط از حضرت نواب صدیق حسن کان بھوپالی کتاب نذر العریان ص 7 تا 10 مطبوعہ مفید عام آگرہ 1206ھ سہ)

هذا ما عندي والله أعلم بالصواب

فتاویٰ ثنائیہ امرتسری

جلد 01 ص 155

محدث فتویٰ